



சுருக்கம்

மாற்றுத் திறனாளிகள் நலன்— மாற்றுத் திறன் படைத்த விளையாட்டு வீரர்களுக்கு, விளையாட்டு வீரர்களுக்கான சிறப்பு ஒதுக்கீட்டின் கீழ் பணி நியமனம் செய்வது தொடர்பாக கொள்கை நெறிமுறை உருவாக்க குழு அமைத்தல்— ஆணை வெளியிடப்படுகிறது.

மாற்றுத் திறனாளிகள் நல(மா.தி.ந.2.2)த் துறை

அரசாணை(நிலை) எண்.19

நாள்:05-03-2012
மாசி 22, திருவள்ளுவர் ஆண்டு 2043
பாடக்க:

1. அரசாணை(நிலை) எண்.708, தொழிலாளர் மற்றும் வேலைவாய்ப்புத் துறை, நாள் 16-11-1973.
2. அரசாணை(நிலை)எண்.244, கல்வி, அறிவியல் மற்றும் தொழில்நுட்பவியல் துறை, நாள் 05-03-1984.
3. மாற்றுத் திறனாளிகளுக்கான மாநில ஆணையரின் கடிதம் எண்.6752/மா.தி.ந.3(1)/2011, நாள் 27.7.2011.

மீண்டும் பாடக்க:-

ஆணை:

மேலே ஒன்றில் பாடக்கப்பட்ட அரசாணையில் விளையாட்டு வீரர்களுக்கு, விளையாட்டு வீரர்களுக்கான கடைநிலை பணியாளர்கள், இளநிலை உதவியாளர் உடன் தட்டச்சர் போன்ற பணிகளில் நியமனம் செய்ய முன்னுரிமை வழங்கி ஆணை வெளியிடப்பட்டுள்ளது. மேலே இரண்டில் பாடக்கப்பட்ட அரசாணையில் பொதுத் துறை நிறுவனங்களில் வேலைவாய்ப்பு வழங்க அரசு ஆணை வெளியிடப்பட்டுள்ளது.

2. மேலே 3-ல் கண்ட கடிதத்தில் மாற்றுத் திறன் படைத்த விளையாட்டு வீரர்களுக்கான தனியாக முன்னுரிமை அடிப்படையில் வேலை வாய்ப்பு அளிக்க விதிமுறைகள் மற்றும் அரசாணை ஏதுமில்லை என்பதால் அவர்களுக்கும் சமவாய்ப்பு அளிக்க வேண்டியது அவசியமாகிறது என்பதால் மாற்றுத் திறன் படைத்த விளையாட்டு வீரர்களுக்கு பணி நியமனம் வழங்குவது தொடர்பாக கொள்கை நெறிமுறை ஒன்றை வகுக்க குழு அமைக்குமாறு மாற்றுத் திறனாளிகளுக்கான மாநில ஆணையர் அரசைக் கேட்டுக் கொண்டுள்ளார்.

3. மாற்றுத் திறனாளிகளுக்கான மாநில ஆணையரின் கருத்துரை கவனமுடன் பரிசீலித்து அதன்படி மாற்றுத் திறன் படைத்த விளையாட்டு வீரர்களுக்கு, விளையாட்டு வீரர்களுக்கான சிறப்பு ஒதுக்கீட்டின் கீழ் பணி நியமனம், ரொக்கப் பரிசு, கல்லூரி சேர்க்கையில்

முன்னுரிமை போன்றவற்றை வழங்க கொள்கை நெறிமுறை ஒன்றை வகுக்க பின்வருமாறு குழு அமைத்து அரசு ஆணையிடுகிறது.

1.	அரசு செயலாளர், மாற்றுத் திறனாளிகள் நலத் துறை.	:	தலைவர்
2.	மாற்றுத் திறனாளிகளுக்கான மாநில ஆணையர்.	:	உறுப்பினர்-செயலர்
3.	உறுப்பினர்-செயலர், விளையாட்டு மேம்பாட்டு ஆணையரகம்.	:	உறுப்பினர்
4.	தலைவர், பாரா ஓலிம்பிக் அசோசியேஷன்.	:	உறுப்பினர்

4. மேலே பத்தி 3-ல் அமைக்கப்பட்டுள்ள குழுவினை உடன் கூட்ட நடவடிக்கை எடுக்கவும், குழுவின் பரிந்துரையை உடன் அரசுக்கு அனுப்பவும் மாற்றுத் திறனாளிகளுக்கான மாநில ஆணையர் அறிவுறுத்தப்படுகிறார்.

(ஆளுநரின் ஆணைப்படி)

கண்ணகி பாக்கியநாதன்,
அரசுச் செயலாளர்.

பெறுநர்

மாற்றுத் திறனாளிகளுக்கான மாநில ஆணையர், சென்னை-78.

உறுப்பினர்- செயலர், தமிழ்நாடு விளையாட்டு மேம்பாட்டு ஆணையரகம், சென்னை.

தலைவர், பாரா ஓலிம்பிக் அசோசியேஷன், சென்னை.

நகல்:

மாண்புமிகு சமூக நலத் துறை அமைச்சர்

அலுவலகம், சென்னை-9.

இ.கோ./உ.நகல்

// ஆணைப்படி அனுப்பப்படுகிறது//

பிரிவு அலுவலர்.